

સાવચેત રહો સુરક્ષિત રહો

ગાંધીનગર સમાચાર

પાટનગરનું પોતાનું અખબાર

માસ્ક પહેરીએ દો ગજની દૂરીનો અમલ કરીએ... સેનેટાઈઝરનો ઉપયોગ કરીએ..

મનકી બાતમાં શ્રમિકો પ્રત્યેનું દર્દ છલક્યું

પ્રધાનમંત્રીએ 'મન કી બાત ૨.૦'ના ૧૨ એપિસોડમાં સંબોધન કર્યું : આત્મનિર્ભરતાથી શ્રમિકોની હાડમારી ટાળી શકાત : કમ્યુનિટી, ઇમ્યુનિટી અને યુનિટી માટે યોગ ઉત્તમ છે : આપણે- સેવા પરમો ધર્મ ઉક્તિથી પરિચિત છીએ; સેવાથી આનંદ મળે છે... સેવા જ સંતોષ છે.

નવી દિલ્હી, તા. ૩૧ 'મન કી બાત ૨.૦'ના ૧૨મા એપિસોડમાં દેશવાસીઓને સંબોધન કરતા પ્રધાનમંત્રી શ્રી નરેન્દ્ર મોદીએ જણાવ્યું હતું કે, કોરોના સામેની લડાઈ દેશમાં તમામ લોકોના સહયોગથી પ્રયાસોથી આક્રમકતાપૂર્વક લડવામાં આવી રહી છે. તેમણે લોકોને વિનંતી કરી હતી કે, હવે અર્થતંત્રમાં મોટાભાગના વિભાગો ખુલ્લા

કરવામાં આવ્યા હોવાથી કોવિડ-૧૯ મહામારીને ધ્યાનમાં રાખીને સૌએ વધુ સતક અને સાવચેત રહેવાનું છે. પ્રધાનમંત્રીએ જણાવ્યું હતું કે, શ્રમિક વિશેષ ટૂંકો અને અન્ય વિશેષ ટૂંકો સાથે પૂરતા પ્રમાણમાં સાવચેતીના પગલાંઓનું પાલન કરીને ટૂંકોની સેવાઓ ફરી શરૂ થઈ ગઈ છે. તેમણે ઉમેર્યું હતું કે, હવાઈ સેવાઓ પણ ફરી શરૂ થઈ ગઈ છે અને ઉદ્યોગો પણ ફરી સામાન્ય સ્થિતિમાં આવી રહ્યા છે.



તેમણે આગળ વાત વધારતા કહ્યું હતું કે, કોઈપણ પ્રકારની બેદરકારી ન રાખવી જોઈએ અને દરેક લોકોને સુચન આપ્યું હતું કે તેઓ 'દો ગજ કી દૂરી' (બે ગજનું અંતર જાળવે), ચહેરા પર માસ્ક પહેરવું અને શક્ય હોય ત્યાં સુધી ઘરે જ રહેવું વગેરે માપદંડોનું પાલન કરે. તેમણે ભારપૂર્વક કહ્યું હતું કે, ઘણી બધી મુશ્કેલીઓ વેદ્યા પછી, પરિસ્થિતિને

● અનુસંધાન પાન-૭ પર

જૂનમાં યોજનારી જી-૭ સમિટને સપ્ટેમ્બર સુધી ટૂંક મોકૂફ રાખી

ટૂંકે જી-૭માં ભારત સહિત અન્ય દેશોને સામેલ કરવાની માગ કરી

વોશિંગ્ટન, તા. ૩૧ અમેરિકી રાષ્ટ્રપતિ ડોનાલ્ડ ટ્રમ્પે પોતે જી-૭ સંમેલનને હાલ પૂરતું સપ્ટેમ્બર મહીના સુધી ટાળી રહ્યા છે તેવી જાહેરાત કરી હતી. તેના પહેલા તેઓ ભારત, ઓસ્ટ્રેલિયા, રૂસ અને દક્ષિણ કોરિયાને બેઠક માટે આમંત્રિત કરવા ઈચ્છે છે. ઉલ્લેખનીય છે કે, ટ્રમ્પે જી-૭ શિખર સંમેલન વીડિયો કોન્ફરન્સિંગના માધ્યમથી ૧૦મી જૂનથી ૧૨મી જૂન સુધી આયોજિત કરવાનો પ્રસ્તાવ હતો. અમેરિકી રાષ્ટ્રપતિએ પોતે જી-૭ને આગામી સપ્ટેમ્બર મહીના સુધી ટાળી રહ્યા છે તેમ જણાવીને સાથે જ 'મને નથી લાગતું કે જી-૭ યોગ્ય રીતે વિશ્વમાં શું ચાલી રહ્યું છે તે દર્શાવે છે. તે દેશોનો એક બહુ જૂનો સમૂહ છે.' તેવો મત દર્શાવ્યો હતો. વ્હાઈટ

હાઉસના વ્યૂહાત્મક સંદેશાવ્યવહારના નિયામક એલિસા એલેક્ઝેન્ડ્રા ફરાહે જણાવ્યું કે, તે અમારા પારંપરિક સહયોગિઓને એક સાથે લાવી રહ્યું છે જેથી ચીનના ભવિષ્યને લઈ વાત કરી શકાય. જર્મનીના ચાન્સેલર એન્જેલા મર્કેલના કાર્યાલયે જ્યાં સુધી કોરોના વાયરસના પ્રસારનો અંત નહીં આવે ત્યાં સુધી પોતે શિખર સંમેલનમાં સામેલ નહીં થાય તેમ કહ્યું હતું. ઉલ્લેખનીય છે કે, જી-૭ વિશ્વના સૌથી મોટી અને સંપન્ન અર્થવ્યવસ્થા ધરાવતા સાત દેશોનો સમૂહ છે જેમાં ફ્રાંસ, જર્મની, ઈટાલી, જાપાન, અમેરિકા, બ્રિટેન અને કેનેડા આટલા દેશોનો સમાવેશ થાય છે. આ દેશોના પ્રમુખો આંતરરાષ્ટ્રીય અર્થતંત્ર અને મુદ્રા મુદ્દે વાત કરવા દર વર્ષે બેઠક યોજે છે.

લોકડાઉનની નાની દુકાનો પર વિપરિત અસર

પૈસાની અછત અને દુકાન માલિકો પોતાના ગામમાં પાછા ગયેલા દેશમાં ૬ લાખ જેટલી કિરાણા દુકાનો બંધ થઈ ગઈ

નવી દિલ્હી, તા. ૩૧ દેશના જાણીતા કન્ઝ્યુમર ગુડ્સ કંપનીઓએ કહ્યું હતું કે, લોકડાઉનમાં પૈસાની અછત અને દુકાન માલિકો પોતાના ગામમાં પાછા જતા રહેલા ૬ લાખ જેટલી કિરાણા દુકાનો બંધ થઈ ગઈ. તેમને ડર છે કે તેમાંથી મોટાભાગની દુકાનો હવે ફરીથી નહીં ખૂલે. લોકડાઉનની અસર સ્માર્ટફોન સેક્ટરમાં પણ જોવા મળી. ઓલ ઈન્ડિયા મોબાઈલ રિટેલર્સ એસોસિએશનના અંદાજ મુજબ, ૧૫ લાખ દુકાનોમાંથી ૬૦ ટકા દુકાનો લોકડાઉનમાં અપાયેલી છૂટછાટો બાદ ફરીથી ખુલી નથી. ઈન્ડસ્ટ્રીના લોકોનું કહેવું છે કે, નાની દુકાનો પર આવી અસર થવા પાછળનું એક કારણ ડિસ્ત્રીબ્યુટર્સ પણ છે જે હવે કેશમાં જ ડિલ કરે છે અને પહેલાની જેમ ડીપો થી ૨૧ દિવસના ડેલિવરી પછી સુવિધા નથી આપતા. ઈન્ડસ્ટ્રીને ડર છે કે આ બંધ થતી દુકાનો

● અનુસંધાન પાન-૭ પર

ક્યાં	કેસ	મૃત્યુ	રિકવર
વિશ્વ	૬૨૦૭૦૬૪	૩૭૨૦૩૬	૨૭૧૨૩૧૯
ભારત	૧૮૯૭૬૫	૫૩૯૦	૯૧૦૧૫
ગુજરાત	૧૬૭૯૪	૧૦૩૮	૯૯૧૯
ગાંધીનગર	૨૭૪	૧૪	૧૫૭

લોકડાઉન હળવું કરવું ઘાતક બન્યું

૩ દિવસમાં ૨૫૦૦૦ કેસો નોંધાયા : ગુજરાત-મહારાષ્ટ્રની સ્થિતિ ભયજનક

ન્યુ દિલ્હી, તા. ૩૧ દેશમાં કોરોના વાયરસની ગતિ ડરાવી રહી છે. મે મહિનાનાં છેલ્લા ૧૦ દિવસમાં નવા કેસોમાં જે રીતે વધારો થયો છે તેના કારણે ચિંતા બમણી થઈ છે. કોવિડ-૧૯ સાથેની પરિસ્થિતિ કેટલી ખરાબ છે તેનો અંદાજ એ વાત પરથી લગાવી શકાય છે કે છેલ્લા ત્રણ દિવસમાં ૨૫ હજારથી વધુ કેસ નોંધાયા છે. રવિવાર અને શનિવારે ભારતમાં પહેલી વખત એક જ દિવસમાં કોરોનાના ૮,૦૦૦થી વધુ નવા કેસ નોંધાયા છે. છેલ્લા ૧૦ દિવસમાંથી ૭ દિવસ નવા કેસની સંખ્યાએ રેકોર્ડ તોડ્યો છે. ભારતમાં ૫,૦૦૦થી વધુ કોરોના વાયરસ દર્દીઓમાં મોત નીપજ્યાં છે. લોકડાઉનમાં ઢીલની વચ્ચે ભારતમાં કોરોના વાયરસના કેસમાં સતત વધારો થઈ રહ્યો છે. દેશમાં કોરોનાના સંક્રમિતોનો કુલ આંક ૧.૮૨ લાખ પર પહોંચી ગયો છે. સ્વાસ્થ્ય મંત્રાલયની તરફથી જાહેર કરવામાં આવેલા આંકડા પ્રમાણે ભારતમાં કોરોના વાયરસના દર્દીઓની સંખ્યા રવિવાર સુધીમાં એટલે કે આજ સુધીમાં ૧૮૨૧૪૩ થઈ ગઈ છે અને આ વાયરસથી અત્યાર સુધીમાં ૫૧૬૪ લોકોના મોત થયા છે. છેલ્લાં ૨૪ કલાકમાં કોરોનાના ૮૩૮૦ નવા કેસ સામે આવ્યા અને ૧૮૩ લોકોના મોત થયા છે. જ્યારે રાહતના સમાચાર એ છે કે ૮૬૯૮૪ દર્દીઓ કોરોનાને માત આપવામાં સફળ થયા છે. મુંબઈ દેશનું સૌથી ખતરનાક હોટસ્પોટ બની ચૂક્યું છે. અહીં શનિવારે ૫૪ લોકોનો મોત થયો છે. કોરોનાથી આ મહાનગરમાં અત્યાર સુધીમાં ૧,૨૨૭ લોકોએ જીવ ગુમાવ્યો છે. શનિવારની રાત સુધીમાં મહારાષ્ટ્રમાંથી ૬૫,૧૬૮ કેસ નોંધાયા હતા. રાજ્યમાં ૩૪ હજારથી વધુ એક્ટિવ કેસ છે. તે જ રીતે ગુજરાતમાં શનિવારે ૪૧૨ નવા કેસ નોંધાયા હતા અને ૨૭ દર્દીઓનાં મોત નીપજ્યાં હતાં.

- છેલ્લે... છેલ્લે...**
- ભારત વિશ્વમાં કોરોના પોઝિટિવ કેસમાં સાતમાં ક્રમે પહોંચ્યું.
 - મોબાઈલ નંબર ૧૧ આંકડાના થશે તે વાતને રદિયો આપતા ટેલીકોમ રેગ્યુલેટરીવ ઓથોરિટીએ ખોટી ગણાવી હતી.
 - ગુજરાતમાં રિકવરીનો આંક આજે ૫૯ ટકા થયો હતો.
 - અમેરિકાના ૨૫ શહેરોમાં કરફ્યુ લદાયો : ૧૪૦૦થી વધુની ધરપકડ કરાઈ.
 - ઉ.પ્રદેશ કોરોના હોસ્પિટલમાં ૧ લાખ બેડ બનાવનાર દેશનું પ્રથમ રાજ્ય બન્યું.
 - આજથી રેલ્વે નવી ૨૦૦ ટ્રેન ચલાવશે : નવા નિયમોનું કરવું પડશે પાલન
 - ગુજરાત રાજ્યના ગૃહવિભાગના અધિક સચિવ નિખીલ ભટ્ટને વધુ એક વર્ષનું એક્ટેશન આપતા હુકમો કરાયા.
 - દેશમાં સૌથી વધુ કોરોના સંક્રમિત રાજ્યો. મહારાષ્ટ્ર ૬૭૬૫૫ તામીલનાડુ ૨૨૩૩૩ દિલ્હી ૧૯૮૪૪ ગુજરાત ૧૬૭૯૪ રાજસ્થાન ૮૮૩૧ મધ્યપ્રદેશ ૭૮૯૧

દેશમાં 'કોરોના ઘાત' : એક જ દિવસમાં ૮,૬૨૦ કેસ



દર્દીના અંતિમ સંસ્કારમાં ભીડથી ૧૮ને કોરોનાનો ચેપ મુંબઈની ચૌકાવનારી ઘટના : હોસ્પિટલની મનાઈ છતાં ભેગાંમાંથી શબ કાઢીને સ્નાન કરાવ્યું : ૭૦ લોકો અંતિમવિધિમાં ઉપસ્થિત રહ્યા હતા

મુંબઈ, તા. ૩૧ કોરોનાથી બચાવ માટે હાથવગું હથિયાર સામાજિક અંતર છે. તેમાં થોડીઘણી ગફલત ચેપગ્રસ્ત બનાવી શકે છે. તેનું ઉદાહરણ મુંબઈના ઉલ્લાસનગરમાં જોવા મળ્યું છે. જ્યાં કોરોના ચેપગ્રસ્ત મહિલાનાં અંતિમ સંસ્કારમાં મોટીસંખ્યામાં ગયેલા લોકોમાંથી ૧૮ લોકો ચેપગ્રસ્ત નોંધાયા છે. આ તમામ મૃતક મહિલાનાં પરિવારજનો, સંબંધી અને મિત્રોનો સમાવેશ થાય છે. ઉલ્લાસનગરમાં એક જ માસના સમયગાળામાં આ પ્રકારનો બીજો કેસ સામે આવ્યો છે. નિયમો મુજબ, અંતિમ સંસ્કારમાં પણ ૨૦થી વધુ લોકો આવી શકે નહીં. તે પાછળ સામાજિક અંતરના નિયમનું સારી રીતે પાલન થઈ શકે તે માટે જ નિયમ અમલી બનાવ્યો છે. ઉલ્લાસનગર પાલિકાના જણાવ્યા મુજબ ગત તા. ૨૨મી મેએ મહિલાનું મોત નિપજ્યું હતું. આશંકાનાં તબીબે તેનો કોરોનાનો

કુલ પોઝિટિવ કેસનો આંકડો ૧.૮૦ લાખને પાર : મૃત્યુઆંક ૫ હજારને પાર : ૮૬૯૮૪ લોકો કોરોનાથી મુક્ત થયા

ન્યુ દિલ્હી, તા. ૩૧ ભારતમાં શનિવારે કોરોના વાયરસના કુલ પોઝિટિવ કેસનો આંકડો ૧.૮૨ લાખને પાર થઈ ગયો, ૧.૫૯ લાખ કેસ થયાના ત્રણ દિવસ બાદ કુલ આંકડો ૧.૭૫ લાખ પર પહોંચ્યો છે. શનિવારે સૌથી વધુ એક દિવસમાં નોંધાયેલા કેસનો આંકડો ૮૦૦૦ને પાર થઈ ગયો છે. પાછલા ૧૦ દિવસમાં ૭મી વખત સૌથી વધુ નવા કેસ નોંધાયા છે. દેશમાં કોરોના વાયરસના કારણે મોતને ભેટેલા લોકોનો આંકડો ૫૦૦૦ને પાર થઈ ગયો છે, જેમાં શુક્રવારે ૨૭૦ લોકોના મોત બાદ શનિવારે વધુ ૨૦૦ લોકોના નોંધાયા છે. ભારતમાં કોરોના કેસનો આંકડો ૧,૮૨,૧૪૩ થઈ ગયો છે, જેમાં સરકારી આંકડા મુજબ શનિવારે વધુ ૮,૦૨૬ નવા કેસ નોંધાયા છે. જ્યારે મહારાષ્ટ્રમાં બીજા નંબરના સૌથી વધુ ૨,૯૪૦ કેસ નોંધાયા છે. ચાર રાજ્યોમાં સૌથી વધુ કેસ નોંધાયા છે. જે આ પ્રમાણે છે - દિલ્હીમાં ૧,૧૬૩, તામિલનાડુમાં ૮૩૮, ઓડિશામાં ૧૨૦ અને ઝારખંડમાં ૭૧ કેસ નોંધાયા છે. ગુજરાતમાં વધુ ૪૧૨ નવા કેસ નોંધાયા છે, પશ્ચિમ બંગાળમાં ૩૧૭, ઉત્તરપ્રદેશમાં ૨૬૨, મધ્યપ્રદેશમાં ૨૪૬, બિહારમાં ૨૦૮, હરિયાણામાં ૨૦૨, કર્ણાટકમાં ૧૪૧, આસામમાં ૧૨૮ નવા કેસ નોંધાયા છે. આ સાથે, ૪૩૦૦ કરતા વધારે કોરોનાના દર્દીઓને સાજા થયા બાદ હોસ્પિટલમાંથી રજા મળી છે.

ભારતમાં કોરોનાથી પ્રતિ ૧૦ લાખે ૩૩.૨ લોકો સંક્રમિત થયા : આઈસીએમઆર

આ આંકડો અન્ય દેશોના દરથી ખૂબ જ ઓછો : અમેરિકામાં આ દર ૦.૨૫૨૩ ટકા, ફ્રાંસમાં ૦.૩૩૬૪ ટકા, બ્રિટનમાં ૦.૧૯૬૨ ટકા અને કેનેડામાં ૦.૦૮૯૯ ટકા છે

ન્યુ દિલ્હી, તા. ૩૧ ભારતીય તબીબી સંશોધન પરિષદ (આઈસીએમઆર) દ્વારા લેબોરેટરી મોનિટરીંગ ડેટાના વિશ્લેષણ પ્રમાણે ભારતમાં કોરોના વાયરસના હુમલાનો દર ૦.૦૦૩૩૨ ટકા છે. મતલબ કે, ભારતમાં પ્રતિ મિલિયન (૧૦ લાખ) લોકોએ ૩૩.૨ લોકો સંક્રમિત છે. આ આંકડો અન્ય દેશોમાં હુમલાના દરથી ખૂબ જ ઓછો છે. યુએસ નેશનલ લાઈબ્રેરી ઓફ મેડિસિનના અહેવાલ પ્રમાણે અમેરિકામાં આ દર ૦.૨૫૨૩ ટકા, ફ્રાંસમાં ૦.૩૩૬૪ ટકા, બ્રિટનમાં ૦.૧૯૬૨ ટકા અને કેનેડામાં ૦.૦૮૯૯ ટકા છે. આ ઈસીએમઆર નેશનલ ઈન્સ્ટિટ્યુટ ઓફ એપિડિમિયોલોજીના વૈજ્ઞાનિક ડોક્ટર તરૂણ ભટ્ટનાગરે જણાવ્યું કે, આ વિશ્લેષણ વિભિન્ન અ ઈ સી એ મ અ ૧૨ પ્રયોગશાળાઓના આંકડાઓ પર આધારીત અને વ્યાપક છે. પ્રી-પ્રિન્ટ અભ્યાસમાં ભારતે ૨૨મી જાન્યુઆરીથી ૩૦મી એપ્રિલ દરમિયાન ૧.૦૨ મિલિયન થી વધુ લોકોનું પરીક્ષણ કર્યું તેમ જણાવાયું છે. અભ્યાસ પ્રમાણે કોરોનાના હુમલાનો દર ૫૦થી ૬૯ વર્ષની ઉંમર ધરાવતા લોકોમાં સૌથી વધુ ૬૩.૩ (પ્રતિ ૧૦ લાખ) અને ૧૦ વર્ષથી ઓછી ઉંમર ધરાવનારાઓમાં સૌથી ઓછો ૬.૧ (પ્રતિ ૧૦ લાખ) છે. મહિલાઓ (૨૪.૩ પ્રતિ ૧૦ લાખ)ની તુલનાએ પુરૂષો (૪૧.૬ પ્રતિ ૧૦ લાખ) માં હુમલાનો દર વધુ છે. કેન્દ્રીય સ્વાસ્થ્ય મંત્રાલયના અહેવાલ પ્રમાણે ૨૬મી મે સુધી ભારતમાં પ્રતિ એક લાખ લોકોએ ૧૦.૭ કેસ નોંધાયા જ્યારે અમેરિકામાં ૪૮૬.

હેપ્પી વર્લ્ડ મિલ્ક ડે

અમૂલ ગોલ્ડ

અમૂલ દૂધ પીતા હૈ ઈંકિયા